

समे – 12:25

<><><><><><>

PM-Interview

प्रधानमंत्री नरेन्द्र होरें आक्खेआ जे भारत नै पिछले 10एं बरें च गरीबी गी खत्म करने लेई दुनिया दा सारें शा बड्डा अभियान चलाया ते 25 करोड़ लोकें गी गरीबी थमां बाहर कड्डेआ ऐ। इक अमरीकी पत्रिका गी दित्ते गोदे इक इंटरव्यू च श्री मोदी होरें आक्खेआ जे भारत च पैहली बारी सरकार, योजनाएं ते पैहलकदमिं दी गल्ल करा'रदी ऐ। उनें आक्खेआ जे एह कुसै खास समुदाय जां कुसै खास खित्तै कन्नै जुड़े दे लोकें आस्तै नेई ऐ एह हर कुसै तगर पजाने आस्तै बनाई गेदिं न। प्रधानमंत्री मोदी होरें आक्खेआ जे उंदी सरकार सबका साथ, सबका विकास, सबका विश्वास ते सबका प्रयास दे सिद्धांत कन्नै कम्म करदी ऐ। प्रधानमंत्री नरेन्द्र मोदी होरें आक्खेआ ऐ जे जेहड़े लोक दफा 370 हटाए जाने दी नुक्ताचीनी करा करदे न, उनेंगी जमीन पर होई दी खरी दब्दीलिं गी दिक्खने लेई जम्मू कश्मीर च दौरा करना लोड़चदा ऐतां जे ओह उर्थें जमीनी स्तर उप्पर होहा'रदे सकारात्म बदलावें गी अपनी अक्खीं कन्ने दिक्खी सकन।

<><><><><><>

Pulwama Encounter

पुलवामा दे फ्रासीपोरा च अज्ज सुरक्षाबलें ते आतंकवादिं बश्कार इक टाकरा शुरू होई गेआ। न्यूज अजेंसी पीटीआई दी रिपोर्ट मताबक इसलै दौनें बश्कार गोलीबारी जारी ऐ ते मकामी आतंकवादी इक रिहायशी घरै च फसे दा ऐ। एह सांझा अभियान जम्मू कश्मीर पुलस ते भारतीय सेना आस्सेआ चलाया जा'रदा ऐ। अजें तगर थहोई दी जानकार मूजब टाकरे दरान इक आतंकवादी गी मारी मकाया गेआ ऐ ते ओहदे कोला भारी मात्रा च गोली बरुद बारामद कीता ऐ।

<><><><><><>

LS-Campaigning

लोकसभा चुनावं दे पैहले ते दुए गेड़ लेई प्रचार तेज होई गेआ ऐ। राजनैतिक पार्टीं दे केई वरिष्ठ नेता बड़े जोश शोर कन्ने देसै दे बक्खरे-बक्खरे थाहरें जनसभाएं करियै अपनी पार्टी दे मेदवारें दा समर्थन देआ करदे न। प्रधानमंत्री ते वरिष्ठ बीजेपी नेता नरेन्द्र मोदी होर कल तमिलनाडू ते महाराष्ट्र च चुनावी जनसभाएं गी संबोधत कीता। उत्तर प्रदेश दे मुख्मन्त्री योगी आदित्यनाथ होरें कल कठुआ च इक चुनावी रैली कीती। उनें अपने इक संबोधन च जम्मू कश्मीर च धारा 370 गी रद्द करने दे फैसले लेई बीजेपी दे शीर्ष नेतृत्व दी सराहना कीती। उनें आक्खेआ जे प्रधानमंत्री मोदी होरें कश्मीर थमां आतंकवाद गी जड़ थमां मकाई दित्ता ऐ। हुन उत्थें विकास दा अध्याय शुरू होई गेआ ऐ। श्री योगी होरें आक्खेआ जे अज्ज सीमा सुरक्षत ऐ ते सीमा पार थमां आतंकवादी इस पाससै औने दी हिम्मत नेई करी सकदे। उनें एह बी आक्खेआ जे पाकिस्तान गी खरी चाल्ली पता ऐ जे अज्ज भारत इन्ना मजबूत ऐ जे ओह लोकें ते मुख्म दे हित्त लेई फैसले लेई सकदा ऐ।

<><><><><><><><>

JK-Congress

जम्मू कश्मीर प्रदेश कांग्रेस कमेटी दे वरिष्ठ उपाध्यक्ष ते मुख्म प्रवक्ता रविन्द्र शर्मा होरें दावा कीता ऐ ते गुज्जर-बक्करवाल ते होरने अनुसूचित जनजातिएं राज्य दे उयै पहाड़ी इलाकें आली बक्खी जाना शुरू करी दित्ता ऐ इस करियै ओ वोट पाने दे अधिकार मिमां वंचित रेई सकदे न। उनें आक्खेआ जे जम्मू संभाग दी संसदीय सीटें च गुज्जर-बक्करवाल समुदाय ते होरने अनुसूचित जनजातिएं दे लोकें दी बड़ी मती जनसंख्या ऐ ते उचित प्रबंधें दे अभाव च ओ अपने मताधिकार थमां वंचित रेई सकदे न। उनें चुनावं कमीशन अगगे अपील कीती जे नेह प्रबंध कीते जान, जेहदे कन्ने चुनावी प्रक्रिया च उंदी शमूलियत गी जकीनी बनाया जाई सकै।

<><><><><><><><>

MCC Ramban

कथित तौरा उप्पर इक राजनैतिक पार्टी आस्सेआ आयोजित इक रैली च हिस्सा लैने आले ग्रं कुंफर दे लंबरदार आस्सेआ आदर्श आचार संहिता ते उल्लंघन लई रामबन जिला चुनावं अधिकारी होरें उसी निलंबित करी दित्ता ऐ।

एह्दे अलावा डीसी रामबन होरें इस मामले दी जांच लेई तैहसीनदार रैकिंग आले अफसर गी नियुक्त कीता ऐ।

<><><><><><>

Musk Modi

टैसला दे सीईओ एलोन मस्क होरें कल आक्खेआ ऐ जे ओह् अपने भारत दौरे दरान प्रधानमंत्री नरेन्द्र मोदी हुंदे कन्नै मिलने लेई उत्सुक न ते उनेंगी भारत च अपनी कंपनी दे निवेश योजनाएं दी घोषणा करने दी बी मेद ऐ। मस्क हुंदा इस म्हीने दे खीरी च भारत दे दौरे उप्पर औने दी मेद ऐ ते ओह् उसलै देसै च अपनी कंपनी दी निवेश योजनाएं दी घोषणा बी करगंन।

<><><><><><>

Command Hospital

सेना प्रमुख जनरल मनोज पांडे होरें कल नमें कमांड अस्पताल उधमपुर दा वर्चुअल ढंगै कन्नै उद्घाटन कीता। एह् अस्पताल 60 एकड़ च फैले दा ऐ, एह्दे निर्माण पर 274 करोड़ रपे दी लागत आई दी ऐ। एह् अस्पताल 650 बिस्तरें आला ऐ। संकट दे बेल्लै इत्थें बाद्धू 200 बिस्तरें दा सरिस्ता बी ऐ। एह्दा डजैन-घाट जम्मू कश्मीर च सुरक्षा अमले दी जरूरता गी पूरा करने लेई कीता गेदा ऐ। मैडिकल सहूलतें दे कन्नै अस्पताल दे अहाते च स्टाफ सिखलाई दी सहूलतें दा बी सरिस्ता कीता गेआ ऐ।

<><><><><><>